

वसुंधरा राजे प्रधानमंत्री से मिलीं दिल्ली में

चर्चा है कि उन्हें पार्टी में या सरकार में महत्वपूर्ण पद मिलेगा: यह आरएसएस का दबाव है, पर वह पद मुख्यमंत्री की कुर्सी नहीं है

-रेणु मित्तल-
-राष्ट्रदूत दिल्ली ब्यूरो-
नई दिल्ली, 28 जुलाई। राजस्थान की पूर्व मुख्यमंत्री वसुंधरा राजे ने प्रधानमंत्री नरेन्द्र मोदी से मुलाकात की है। यह मुलाकात ऐसे समय में हुई है जबकि, यह चर्चा जोरों पर है कि आर.एस.एस. चाहती है कि वसुंधरा को पार्टी या सरकार में कोई महत्वपूर्ण पद दिया जाए।

इसके साथ ही राजस्थान के मुख्यमंत्री भजनलाल शर्मा भी आज शाम दिल्ली पहुंचे और उन्होंने वरिष्ठ मंत्रियों, जैसे शिवराज सिंह चौहान, मनोहर लाल खट्टर, सी.आर. पाटिल और अन्य नेताओं से मुलाकात की। चर्चा है कि भाजपा नेतृत्व राजस्थान सरकार के प्रदर्शन की गंभीरता से समीक्षा कर रहा है, क्योंकि राज्य नेतृत्व ना तो प्रशासन ठीक से संभाल पा रहा है और ना ही राजनीति को। वसुंधरा राजे सरकार की आलोचक रही हैं और उन्होंने खुलकर अपने विचार व्यक्त किए हैं। भाजपा के एक वरिष्ठ नेता ने कहा कि मुख्य समस्या यह है कि नरेन्द्र मोदी और अमित शाह

- दूसरी ओर मु.मंत्री भजनलाल भी शाम को दिल्ली पहुंचे और शिवराज सिंह चौहान, एम.एल. खट्टर, सी.आर. पाटिल से भेंट की।
- आरएसएस को खुशी होगी, अगर वसुंधरा राजे भाजपा अध्यक्ष बनें। पर, भाजपा उन्हें इस पद पर पूरी तरह “एडजस्ट” करने को तैयार नहीं है। पहले भाजपा को बहाना मिला हुआ था कि अभी उस स्तर की जगह खाली नहीं है। पर, अब उपराष्ट्रपति का पद खाली है।
- वसुंधरा राजे को दिल्ली में महत्वपूर्ण पद मिलने की काफी संभावना है, पर, यह पद भजनलाल की कुर्सी होगी, इसकी संभावना नगण्य है।

दोनों ही वसुंधरा को ना तो पसंद करते हैं और ना ही भरोसा करते हैं। भजनलाल को मुख्यमंत्री बनाने का फैसला भी अमित शाह ने ही लिया था, जबकि वे पहली बार विधायक बने थे और उन्हें प्रशासन या राजनीति का कोई अनुभव नहीं था। आर.एस.एस. चाहती है कि वसुंधरा भाजपा की राष्ट्रीय अध्यक्ष बनें, लेकिन भाजपा नेतृत्व फिलहाल इस पर राजी नहीं है। पहले तो यह कहा जाता

था कि कोई पद खाली नहीं है, लेकिन अब उपराष्ट्रपति का पद खाली है। भजनलाल को बदला जाएगा या नहीं, यह तय नहीं है, केवल अटकलें लगाई जा रही हैं। लेकिन यह साफ है कि वसुंधरा राजे उनका स्थान नहीं लेंगी। पार्टी के अंदर भारी उठापटक चल रही है। सूत्रों के अनुसार, भाजपा के वरिष्ठ नेता मुरली मनोहर जोशी जल्द ही जगदीप धनखड़ के समर्थन में बयान देने

वाले हैं। वे कह सकते हैं कि धनखड़ ने 75 की उम्र से पहले इस्तीफा देकर सही किया और मोदी को भी ऐसा ही करना चाहिए। यह बयान राजनीतिक हलकों में हलचल पैदा कर सकता है। यह भी समझा जा रहा है कि हाल ही में इस्तीफा देने वाले उपराष्ट्रपति जगदीप धनखड़ आने वाले दिनों में प्रेस कॉन्फ्रेंस करने वाले हैं, और वे खुलकर तीखे बयान दे सकते हैं। भाजपा के एक वरिष्ठ नेता ने कहा कि धनखड़ जो बोलेंगे उससे मोदी के लिए मुश्किल खड़ी हो सकती है। मोदी को अपनी पसंद का उपराष्ट्रपति और भाजपा अध्यक्ष नियुक्त करने में मुश्किल आ रही है। इस स्थिति में संभावना है कि जेपी नड्डा को ही कुछ समय और अध्यक्ष बनाए रखा जाए, बजाय किसी बड़ी शर्मिंदगी का सामना करने के। भजनलाल को हटाया जाएगा या नहीं, यह कहना मुश्किल है, लेकिन इतना साफ है कि वसुंधरा को भाजपा में शायद वह बड़ा पद नहीं मिलेगा जिसकी वह उम्मीद कर रही है।



दिव्या देशमुख ने चैंस वर्ल्डकप जीता

जॉर्जिया, 28 जुलाई। भारत की युवा चेंस प्लेयर दिव्या देशमुख ने महिला चेंस वर्ल्ड कप 2025 का खिताब जीत लिया है। सिर्फ 19 साल की दिव्या ने जॉर्जिया में हुए इस वर्ल्ड कप के फाइनल में भारत की ही दिग्गज खिलाड़ी कोनेरू हंपी को शिकस्त देते हुए ये खिताब जीत लिया। इसके साथ ही वो वर्ल्ड कप जीतने वाली पहली भारतीय महिला चेंस स्टार बन गईं।

- दिव्या ने टाईब्रेक राउन्ड में भारत की ही दिग्गज खिलाड़ी कोनेरू हम्पी को हराया।

टूर्नामेंट में दिव्या ने कई टॉप रैंक प्लेयर्स को हराया और फाइनल में जगह बनाई। हम्पी के खिलाफ फाइनल में दिव्या ने दोनों प्रमुख मुकाबले ड्रां खेले। जिसके बाद सोमवार को टाईब्रेक राउंड हुआ, जिसमें दिव्या ने 2.5-1.5 के स्कोर से बाजी मारी। दिव्या ने वर्ल्ड चैंपियन बनने के (शेष अंतिम पृष्ठ पर)

गडकरी द्वारा सरकार के काम काज के लिए “निकम्मा” शब्द का इस्तेमाल करने का मतलब क्या है?

आम धारणा है, इस शब्द का इस्तेमाल कोई अनायास उद्गार नहीं, बल्कि सोचा-समझा आक्रमण है, मोदी-शाह के काम काज के तरीके पर

-जाल खंबाता-
-राष्ट्रदूत दिल्ली ब्यूरो-
नई दिल्ली, 28 जुलाई। केंद्रीय मंत्री नितिन गडकरी द्वारा सरकार के कामकाज को “निकम्मा” कहे जाने से भाजपा और एनडीए में बढ़ती अंदरूनी दरारें फिर से उजागर हो गईं। अपने गृह नगर नागपुर में दिए एक तीखे भाषण में गडकरी ने नागपुर महानगर पालिका, नागपुर सुधार न्यास और कुछ कॉर्पोरेट समूहों को आड़े हाथों लेते हुए उन पर सरकारी योजनाओं और विकास कार्यों में अड़गे डालने का आरोप लगाया। हालांकि गडकरी ने सीधे तौर पर केंद्र सरकार का नाम नहीं लिया, लेकिन उनके बयान का संकेत एकदम साफ और राजनीतिक रूप से भारी था। उन्होंने कहा, “चाहे वो कॉर्पोरेट हो, एनएमसी या एनआईटी अगर वे योजनाओं को सही ढंग से लागू नहीं करते, तो सरकार को ‘निकम्मा’ करार दिया जाता है।” इस बयान को महज एक सामान्य टिप्पणी नहीं, बल्कि मोदी

- क्या यह संकेत दिया जा रहा है कि अगर मोदी पचहत्तर की उम्र पार करके रिटायरमेंट लेते हैं तो कोई घबराने की बात नहीं है, क्योंकि कई विकल्प मौजूद हैं, पार्टी में।
- गडकरी की हाल ही में कुछ सालों से अनदेखी हो रही है, भाजपा में। उदाहरण के लिए, गडकरी को भाजपा के ससंदीय बोर्ड से हटा दिया गया था, 2024 के लोकसभा चुनाव से ठीक पहले।
- साथ ही आरएसएस में भी कुछ बेचैनी सी है, मोदी-शाह द्वय की काम करने की “सैंट्रलाइज़्ड” नीति से।
- हालांकि, अभी मोदी जी की “स्टाइल” को चुनौती नहीं है, पर, मोदी मंत्रिमंडल के एक वरिष्ठ मंत्री, जिनकी जड़ें आरएसएस में हैं, द्वारा सार्वजनिक रूप से कुछ शिकायत दर्ज कराना, इस बात का संकेत जरूर है कि मोदी जी की विदाई के बाद आंतरिक थड़ेबाजी बढेगी।

सरकार की कार्यशैली पर अप्रत्यक्ष हमला माना जा रहा है। यह टिप्पणी ऐसे समय में आई है जब भाजपा को एकजुट रहने की सख्त जरूरत है क्योंकि 2026 में कई राज्यों के विधानसभा चुनाव होने वाले हैं और नेतृत्व परिवर्तन भी संभावना है। सूत्रों के (शेष अंतिम पृष्ठ पर)

‘इन-हाउस जाँच में शामिल होने के बाद इसे चैलेंज कैसे कर सकते हैं आप’

सुप्रीम कोर्ट ने जस्टिस वर्मा से सख्त सवाल पूछे

-जाल खंबाता-
-राष्ट्रदूत दिल्ली ब्यूरो-
नई दिल्ली, 28 जुलाई। सुप्रीम कोर्ट ने आज सोमवार को जस्टिस यशवंत वर्मा से पूछा कि उन्होंने जाँच प्रक्रिया में भाग लेने के बाद उस पर क्यों सवाल उठाया। कोर्ट ने यह भी पूछा कि यदि उनका मानना था कि जाँच समिति

विचार बिन्दु

अकर्मण्यता के जीवन से यशस्वी जीवन और यशस्वी मृत्यु श्रेष्ठ होती है।
—चंद्रशेखर वेंकट रमण

उपराष्ट्रपति धनखड़ का त्यागपत्र और उसके सबक

21 जुलाई 2025 की रात्रि 9:30 बजे उपराष्ट्रपति जगदीप धनखड़ ने अपने पद से त्यागपत्र देकर, त्यागपत्र को अपने दिवटर (एक्स) अकाउंट पर पोस्ट कर दिया। इस्तीफे का कारण “अस्वस्थता और चिकित्सकीय सलाह” बताया गया। यह बात अविश्वसनीय लगी क्योंकि उस दिन राज्यसभा के मानसून सत्र का पहला दिन था और उन्होंने उसका सभापति के रूप में अच्छी तरह संचालन किया था। वैसे भी खराब स्वास्थ्य होने पर उपराष्ट्रपति पर रहते हुए कहीं अधिक अच्छा इलाज हो सकता है ना कि त्यागपत्र देने के बाद। जगदीप धनखड़ ने अगस्त 2022 में उपराष्ट्रपति का पद संभाला था और उनका कार्यकाल अगस्त, 2027 तक था।

यदि उनके इस्तीफे का कारण स्वास्थ्य नहीं है तो फिर इसके दो ही कारण हो सकते हैं, पहला यह कि उन्होंने सरकार द्वारा अपनी उपेक्षा के कारण अपमानित महसूस करने से अपना पद छोड़ दिया हो और दूसरा यह कि सरकार ने नाराज होकर उनसे त्यागपत्र देने हेतु कहा हो। अटकलों के अनुसार धनखड़ के अपमानित महसूस करने के कारणों में उन्हें उपयुक्त प्रोटोकॉल सुविधा न मिलना, अमेरिकी उप राष्ट्रपति जे डी बांस की भारत यात्रा के दौरान उनकी मुलाकात निश्चित नहीं करना आदि प्रमुख थे। इसी प्रकार, सरकार के द्वारा, विशेष कर सरकार के मुखिया की नाराजगी के कारणों में जस्टिस वर्मा के महाभियोग का प्रस्ताव राज्यसभा में उनके द्वारा स्वीकार कर लिया जाना, सार्वजनिक समारोह में कृषि मंत्री शिवराज सिंह की उपस्थिति में सरकार की आलोचना करना, विपक्ष के नेता खरगे को ऑपरेशन सिंदूर और पहलगाम की घटना के बारे में अपनी बात करने का एक अवसर देना, प्रमुख माने जा रहे हैं। सुना तो यह भी जा रहा है कि सरकार ने उन्हें यह स्पष्ट रूप से कह दिया था कि यदि वे तत्काल त्यागपत्र नहीं देंगे तो उन्हें महाभियोग के माध्यम से हटा दिया जाएगा।

हम इस इस आलेख में इसका ज्यादा विश्लेषण नहीं करेंगे कि उनके इस्तीफे के पीछे कारण क्या रहे? कारण कुछ भी रहे हो हों, लेकिन यह त्यागपत्र साधारण नहीं है और इसके कई अर्थ निकलते हैं और इससे कुछ सबक भी लिया जा सकता हैं । उन्हीं की चर्चा हम यहां करेंगे।

जब धनखड़ को बंगाल का राज्यपाल बनाया गया था तब भी सबको आश्चर्य हुआ था क्योंकि वे तो एक प्रकार से राजनीतिक गुमनामी में थे । जो काम उन्हें बंगाल में सौंपा गया, उसको उन्होंने भरपूर तरीके से निभाने का प्रयास किया । उनके लिए यहां तक कहा जा सकता है कि उन्होंने “more loyal than king” के सिद्धांत पर काम किया उन्होंने मुख्यमंत्री ममता बनर्जी को अपमानित करने और उनके काम में बाधा डालने में कोई कसर नहीं छोड़ी। ऐसा करते समय उन्होंने सत्ताधारी दल भाजपा को प्रसन्न करने के लिए राज्यपाल पद की सारी गरिमा और निष्पक्षता को ताक पर रख दिया था। इसी ‘स्वामी भक्ति’ के परिणाम स्वरूप धनखड़ को उपराष्ट्रपति जैसा महत्वपूर्ण पद दिया गया। सरकार के आगे समर्पण के प्रसाद स्वरूप मिले पद को उन्होंने कुछ समय बाद यह मान लिया कि शायद यह उन्हें उनकी योग्यता के कारण मिला है। यहीं गलतफहमी उनकी इस स्थिति का कारण बनी है। इसका अर्थ यह है कि जब सत्ता द्वारा कोई पद आपको योग्यता से बड़ा दिया जाय और आपको यह गलतफहमी हो जाय कि वह आपको योग्यता से मिला है तो शीघ्र ही आपको गलतफहमी दूर कर दी जाती है। आपको उपयोगिता नहीं रहने पर आपको दुध से मक्खी की तरह निकाल बाहर कर दिया जाता है। ऐसा करते समय इस बात का भी लिहाज नहीं रखा जाता कि आप उपराष्ट्रपति जैसे किसी महत्वपूर्ण संवैधानिक पद पर बैठे हैं।

इस घटनाक्रम से यह भी स्पष्ट हो गया है कि राजनीति में कोई किसी का सगा नहीं है और ‘यूज एंड थ्रो’ वाली नीति काम में ली जाती है . भाजपा और प्रधानमंत्री को असहमति कतई स्वीकार्य नहीं है। उपराष्ट्रपति पद पर कार्य करते हुए धनखड़ ने जिस प्रकार का पक्षपात पूर्ण व्यवहार किया, उसने पद की गरिमा और निष्पक्षता को ताता-ताक कर दिया। इसके बावजूद सरकार द्वारा उनको अचानक पद से हटा दिया गया तो यह स्पष्ट हो गया कि जो व्यक्ति अपने पद से अपेक्षित कार्य करने के बजाय स्वामी भक्त की तरह कार्य और व्यवहार करेगा, उसका कोई दीर्घकालीन लाभ नहीं हो सकता है। उसका वही हथ्र होगा जैसा जगदीप धनखड़ का हुआ है।

यह बात नौकरशाहों पर भी लागू होती है। अधिकारी ,राजनीतिक आकाओं की चापलूसी करके महत्वपूर्ण पद भले ही प्राप्त कर लें किंतु जैसे ही वे उनकी मनमानी के अनुसार काम करने से इनकार करेंगे तो उन्हें तत्काल अमानजनक रूप से हटा भी दिया जाएगा। नौकरशाहों से अपेक्षा की जाती है कि वे निष्पक्षता के साथ संविधान के अनुरूप अपने पद की गरिमा को बनाए रखते हुए जनहित में काम करें। जो सत्ता में बैठे राजनीतिज्ञों को प्रसन्न करने के लिए काम करते हैं, वे यह भूल जाते हैं कि उनके लिए किसी को भी सदैव प्रसन्न करना संभव नहीं है । इसी कारण सत्ताधारी लोगों के मनपसंद काय किए जाने के बावजूद कोई भी एक काम उनके अनुकूल न होने पर उन्हें तत्काल हटा दिया जाता है। गत कुछ वर्षों से देखा गया है कि संवैधानिक पद पर बैठे व्यक्ति भी सरकार, विशेषकर उसके सर्वोच्च पद पर बैठे व्यक्ति को प्रसन्न करने के लिए अपने पद की गरिमा को नोचे गिराने का काम करते हैं और पूर्णतया पक्षपात पूर्ण कार्रवाई करते हैं। कई बार ऐसा लगता है कि वे संवैधानिक पद पर नहीं अपितु केवल सरकार के अधीन ही कार्य कर रहे हैं ।

राज्यसभा के सभापति के रूप में जगदीप धनखड़ ने यह बात कई बार सिद्ध की है। यह बात राज्यपाल, सूचना आयुक्तों, सीएजी आदि पर समान रूप से लागू होती है। आजकल चुनाव आयोग, जो कि पूर्णतया संवैधानिक संस्था है, वह भी सरकार के इशारे पर ही कार्य करता प्रतीत हो रहा है। इसका सबसे अच्छा उदाहरण बिहार में चल रहा मतदाता सूचियों का विशेष गहन पुनरीक्षण है। इसके बारे में कई समस्याएं और शंकाएं सभी दलों द्वारा व्यक्त की जा रही हैं । इसके बावजूद, चुनाव आयोग इस पर विचार करके इसका हल निकालने के स्थान पर अपनी ही जिद्द में केवल सत्ताधारी दल को खुश करने के लिए इस काम को लगातार कर रहा है। इसके कारण लाखों लोगों के नाम मतदाता सूचियां से कटने की आशंका उत्पन्न हो गई है। चुनाव आयोग में बैठे लोगों को धनखड़ का प्रसंग याद रखना चाहिए कि वे चाहे किन्ना ही सरकार को प्रसन्न करने का काम कर लें, उनकी छवि तो जनता के हित में किए गए निष्पक्ष कार्य से ही बनेगी।

आज जगदीप धनखड़ की ऐसी स्थिति हो गई है कि उनके लिए औपचारिक रूप से एक विदाई समारोह तक आयोजित नहीं किया गया । उनके द्वारा इस्तीफा दिए जाने के बाद सत्ता धारी दल का कोई भी नेता उनके घर पर उनके हाल तक पहुंचने नहीं गया। प्रधानमंत्री ने भी बहुत बेरंग सा ट्वीट किया। यह व्यवहार उस व्यक्ति के प्रति है जिसने सत्ता धारी दल के शीर्षस्थ नेताओं को प्रसन्न करने में कोई कसर नहीं छोड़ी थी, चाहे इसके लिए उन्हें राज्यसभा के सभापति के रूप में 50 संसदों का एक साथ निष्कासन ही क्यों न करना पड़ा हो।

सरकार द्वारा उपराष्ट्रपति के प्रति इस व्यवहार को अमर्यादित बताने वाले यह भूल गए कि धनखड़ ने स्वयं पद पर रहते हुए इस पद की मर्यादा को कई बार तार-तार किया था। उनके साथ जो व्यवहार हो रहा है उसे देखकर याद आती है कि “बोया पेड़ बबूल का तो आम कहां से होय” । यदि आपने स्वयं ने अपने पद की मर्यादा का ध्यान नहीं रखा तो आपको यह अपेक्षा नहीं रखनी चाहिए कि दूसरे व्यक्ति भी आपके पद की मर्यादा की परवाह करेंगे।

सामान्य नागरिक के लिए भी इस प्रकरण से एक संदेश निकलता है। जब उपराष्ट्रपति पद के महत्वपूर्ण पद पर बैठे व्यक्ति के साथ इस प्रकार का तिरस्कार पूर्ण व्यवहार सरकार के द्वारा किया जा सकता है तो फिर अन्य सामान्य नागरिकों या अन्य पदों पर बैठे व्यक्तियों के साथ यदि सरकार की नाराजगी हो जाए तो उन्हें किस प्रकार से सजा दी जाएगी, यह समझ में आ जाना चाहिए। यही अधिनायकवाद के प्रारंभिक लक्षण है।

जगदीप धनखड़ के साथ हुए व्यवहार से यह संकेत स्पष्ट है कि सरकार, विशेषकर प्रधानमंत्री को अपनी इच्छा में बाधक बनने वाले लोग कतई पसंद नहीं हैं। अब, सत्ता के उच्च पद पर बैठे लोगों को नाराज करने का या उनके साथ गुस्ताखी करने का काम, कोई भी नहीं करेगा। यह संदेश देने में प्रधानमंत्री जी बहुत अच्छी तरह सफल रहे हैं। उनके बाद संभावना कम है कि कोई व्यक्ति सरकार के मुखिया को किसी भी रूप में जाने- अनजाने, नाराज करने का साहस जुटा पाएगा।

इस घटनाक्रम का एक सबक यह भी है कि दल बदलुओं को अधिक महत्व नहीं देना चाहिए और विचारधारा में विश्वास रखने वाले पुराने साथियों को सदैव प्रार्थमिकता दी जानी चाहिए । यह समझना होगा कि जो व्यक्ति अपने स्वार्थ के लिए एक दल को छोड़ सकता है, तो वह किसी दूसरे स्वार्थ के लिए नए दल को भी छोड़ने में कोई समय नहीं लागेगा। यह उल्लेखनीय है कि जगदीप धनखड़, कई राजनीतिक दलों से होते हुए भारतीय जनता पार्टी में पहुंचे थे।

महत्वपूर्ण पद पर बैठे हुए व्यक्तियों के लिए सबसे बड़ा सबक यह है कि रीढ़ की हड्डी को सीधी रखना ही उनके स्व

अपनी जड़ो से जुडना ही सच्ची प्रगति की दिशा है - विधायक डॉ. लालाराम बैरवा

शाहपुरा निस। श्री प्रताप सिंह बारहठ राजकीय महाविद्यालय शाहपुरा में हरियाली तीज के अवसर पर हरयालो राजस्थान एक पेड़ माँ के नाम कार्यक्रम राष्ट्रीय सेवा योजना एवं महिला प्रकोष्ठ के संयुक्त तत्त्वावधान में आयोजित किया गया। कार्यक्रम के मुख्य अतिथि विधायक डॉ. लालाराम बैरवा एवं मुख्यअवका डॉ. शंकर लाल माली प्रांत कार्यवाह चितोड़ प्रांत रहे। कार्यक्रम की अध्यक्षता डॉ. पुष्करराज मीणा ने की। डॉ. माली ने बताया कि पंच परिवर्तन एक समग्र विकास की सोच है जो व्यक्ति, परिवार, समाज और राष्ट्र को नवचेतना, संस्कार और समर्पण से जोड़ती है पंच परिवर्तन के द्वारा ही एक सशक्त समरस और सुसंस्कृत भारत का निर्माण होगा। विधायक डॉ.लालाराम बैरवा ने कहा कि अपनी जड़ो से जुडना ही सच्ची प्रगति की दिशा है।

प्रतिभाओं को सम्मानित किया

मदनराज-किशनगढ़, (निस)। नगर परिषद सभापति दिनेश सिंह राठौड़ के नेतृत्व में प्रतिभाओ को सम्मानित करने का सिलसिला निरंतर जारी है। सूरज देवी पाटनी सभागार में आयोज्य समारोह में शिक्षा, खेल, सामाजिक व प्रशासनिक सेवाओं में उत्कृष्ट प्रदर्शन करने वाले करीब 1500 होनहारो का हाँसला बढ़ाकर सम्मान किया।
केंद्रीय कृषि राज्यमंत्री भागीरथ चौधरी ने कहा की एक मंच पर इतनी बड़ी संख्या में एकत्रित प्रतिभाओं को सम्मानित कियाजाना वाकई में अत्यंत सराहनीय व प्रेरणादायी है, यह आयोजन किशनगढ़ की प्रतिा व शिक्षा के प्रति जागरूकता का प्रतिक है। सभापति राठौड़ ने कहा की उनके कार्यकाल में प्रत्येक वर्ष मिशन तय कर तैयारियां की जाती है, मेरा मकसद है छुपी हुई प्रतिभाओ को आगे लाकर इनका हीसला बढ़ाया जाये, जिससे यह परिवार समाज व देश को गौरवान्वित कर सकें। उन्होंने कहा कक्षा 10वीं व 12वीं में 90 प्रतिशत या उससे अधिक अंक प्राप्त करने वाले विद्यार्थी, विश्वविद्यालय महाविद्यालय स्तर पर श्रेष्ठ प्रदर्शन करने वाले विद्यार्थी सहित राष्ट्रीय व राज्य स्तर पर पदक विजेता खिलाड़ियों को भी स्मृति नि्ध भेंट कर उसाहवर्धन किया है। सभापति दिनेश सिंह राठौड़ ने कहा कि आज का यह दिन किशनगढ़

विश्व हेपेटाइटस डे मनाया, अस्पताल में लगा विशेष हैल्थ स्क्रीनिंग शिविर

नागौर। विश्व हेपेटाइटस डे पर जिले के राजकीय चिकित्सा संस्थानों में विभिन्न जागरूकता गतिविधियां हुईं। स्वास्थ्य कर्मियों को हेपेटाइट्स बी एवं सी से बचाने के लिए गत 19 जुलाई से शुरू किया गया टीकाकरण अभियान हेपेटाइटस डे पर सोमवार को भी जारी रहा।नेशनल वायरल हेपेटाइटस कंट्रोल कार्यक्रम के तहत राज्य सरकार के निर्देशानुसार जिले में मुख्य चिकित्सा एवं स्वास्थ्य अधिकारी डॉ. जुगल किशोर सैनी के मार्गदर्शन में वलर्ड हेपेटाइटस डे पर भी राजकीय चिकित्सा संस्थानों में आयोजन की हैल्थ स्क्रीनिंग के साथ-साथ स्वास्थ्यकर्मियों का टीकाकरण किया गया। पंडित जेएलएन अस्पताल में सोमवार को वलर्ड हेपेटाइटस डे पर विशेषज्ञ चिकित्सक डॉ. अशोक झाड़वाल ने हेपेटाइटस बी व सी के संभावित 1०6 रोगियों की हैल्थ स्क्रीनिंग की गई। विश्व हेपेटाइटस डे पर पंडित जेएलएन अस्पताल में आयोजित इस गतिविधि को जिला स्तर से एमएचएम के जिला कार्यक्रम अधिकारी राजीव सोनी तथा एपिडेमोलॉजिस्ट साकिर खान ने मॉनिटरिंग भी की। वहीं दूसरी ओर विशेषज्ञ चिकित्सक डॉ. अशोक झाड़वाल ने बताया कि 19 जुलाई से लेकर हेपेटाइटस डे यानी सोमवार तक जिला मुख्यालय पर कुल 143 स्वास्थ्य कर्मियों को हेपेटाइटस बी से बचाव को लेकर टीके लगाए गए। प्रत्येक चिकित्सा

कर्मों को हेपेटाइटस-बी की तीन डोज लगाई जाएगी। यह टीकाकरण अभियान नेशनल वायरन हेपेटाइटस कंट्रोल कार्यक्रम के तहत संचालित किया जा रहा है। इसके साथ-साथ इस रोग से बचाव को लेकर आमजन में जागरूकता लाने का काम भी जारी है। डॉ. झाड़वाल ने बताया कि हेपेटाइटस बी व सी के रोगियों में वायरल लोड की जांच अब राजकीय जिला अस्पताल में निशुल्क हो सकेगी। यह जांच दु नॉट मशीन के जरिए होगी। वायरल लोड की जांच का कार्य सोमवार का शुरू किया गया। उन्होंने बताया कि हेपेटाइटस बी व सी के रोगियों में वायरल लोड की जांच के लिए प्रत्येक सप्ताह का शुक्रवार तय किया गया है। आरसीएचओ डॉ महेश वर्मा ने बताया कि यह टीकाकरण स्वास्थ्य कर्मियों को सुरक्षा के लिए किया जा रहा है। हेपेटाइटस बी एक संक्रामक रोग है, जो सूई चुभने से, संक्रमित रक्त या अन्य शरीर द्रव्यों के संपर्क में आने से फैलता है। चूँकि स्वास्थ्य कर्मों इस खतरे से प्रत्यक्ष रूप से जुड़े होते हैं। इसलिए यह टीकाकरण उनको सुरक्षा के लिए अत्यंत आवश्यक है। चिकित्सा कर्मियों को अभियान के तहत तीन खुराकें निर्धारित समय पर दी जाएंगी। हेपेटाइटस टीकाकरण के साथ साथ स्वास्थ्य कर्मियों को इसके लक्षण, रोकथाम, परीक्षण व उपचार की भी जानकारी दी जा रही है।

- बस स्टैंड के अंदर नहीं आती,बाहर से गुजर जाती,**
- जनसुनवाई में मौखिक आदेश की निकली हवा**

दौरान बस स्टैंड चालू करने को लेकर बात नहीं बन सकी बस स्टैंड चालू को लेकर कुछ समस्याएं को लेकर बातचीत आधी अर्धुरी रह गई किस वजह से बस स्टैंड चालू नहीं हो पा रहा है यह तो प्रशासनिक अधिकारी अन्य जनप्रतिनिधि ही बता सकते हैं। जनसुनवाई के दौरान ब्यावर डिपो अधिकारी को मौखिक आदेश दिए गए थे जिसकी आजतक पालना नहीं हुआ है मौखिक आदेश की निकली हवा पूर्व में अजमेर आगार की अजमेर से मसुदा सात बजे आती थी एवं मसुदा

खेड़ीशंकर धाम: जहां दिन में तीन रंग में नजर आता है शिवलिंग

- भीमेश्वर महादेव मंदिर परिसर में उमड़ा श्रद्धालुओं का जनसैलाब**

- सरवाड़ मंदिर परिसर में भगवान भोलेनाथ की आराधना करते हुए श्रद्धालु**

क्षेत्र में होने वाले धार्मिक अनुष्ठान हवन सहित अन्य जगहों पर काम में लिया जाता है गांव के बीचों बीच चबूतरों व विधि विधान से स्थापित किया तभी से इस गांव का नाम खेड़ी से खेड़ी शंकर हो गया वहीं सावन में प्रत्येक सोमवार

जर्जर भवनों की अनदेखी न हो जाए किसी बड़े हादसे का कारण

मसूदा , (निस)। मसूदा उपखंड क्षेत्र में चिकित्सा विभाग के आवासीय क्वार्टर पूर्व चिकित्सा भवन पूर्व पुलिस थाना मसूदा जर्जर अवस्था में कृषि मंडी हाई सेकेंडरी स्कूल छात्रावास सरकारी एवं निजी विद्यालय आंगनबाड़ी सहित क्षेत्र में मंडरा रहे हैं खतरे के बादल समय रहते हुए प्रशासन नहीं जागा तो बड़ी अनहोनी घटना घटित होने के आसार नजर आगेंे कई विद्यालय को आंगनबाड़ी के आसपास जल भराव जल रिसाव देखने को मिल रहे हैं उसके बावजूद भी विद्यालय प्रशासन शिक्षा विभाग व अन्य जनप्रतिनिधि, प्रशासनिक अधिकारी द्वारा उपखंड क्षेत्र में ध्यान देकर अतिआवश्यक कदम उठाने पड़ेंगे कई विद्यालयों की छतें जर्जर हालत में देखी गईं। स्कूलों से लगे खेत अपनी सेल वाला भारी होने के कारण पानी का रिसाव स्कूलों में जाने से खतरा मंडराता दिखाई दे रहा है। आवासीय क्षेत्र में 5 से 2० फीट तक पानी मकान के चारों ओर खेतों के पानी भरा हुआ।

चिकित्सा विभाग की अभिनव पहल : चिकित्साकर्मी स्वयं बन रह निक्षय मित्र

भीलवाड़ा। प्रधानमंत्री टीबी मुक्त भारत के विजन को साकार करने की दिशा में जिला कलेक्टर जसमीत सिंह संधू के नेतृत्व में चिकित्सा विभाग ने एक सराहनीय एवं संवेदनशील पहल की है। चिकित्सा विभाग के अधिकारी व कर्मियों ने जनसरोकार की दिशा में कदम बढ़ाते हुए स्वयं ‘निक्षय मित्र’ बनकर टीबी रोगियों को पोषण एवं मानसिक सहयोग देने की

चंबल नदी में पानी की भारी आवक, कोटा बैराज के 12 गेट खोले

कोटा से धौलपुर तक अलर्ट जारी, कोटा बैराज से पानी की निकासी के चलते बस्तियों में पानी भरा

कोटा, (निसं)। चंबल नदी में पानी की भारी आवक हो रही है। कैचमेंट परिया में हुई बारिश का पानी आ रहा है। राणा प्रताप सागर बांध, जवाहर सागर बांध व कोटा बैराज के गेट खोलकर पानी की निकासी की जा रही है।

जल संसाधन विभाग के सहायक अभियंता नितेश कुमार ने बताया कि कोटा बैराज से देर रात एक बजे पानी की निकासी शुरू की है। लगातार बढ़ते हुए 2.90 लाख क्यूसेक पर ले गया गया। इसके लिए कोटा बैराज के 12 गेट खोले हैं। इसी तरह से जवाहर सागर बांध से 2.91 लाख क्यूसेक पानी छोड़ रहे हैं। अधिशासी अभियंता हरीश तिवाड़ी ने बताया कि राणा प्रताप सागर बांध से इस सीजन में दूसरी बार पानी की निकासी की है। इसके तहत मशीन और गेट मिलाकर 1.71 लाख क्यूसेक पानी छोड़ा जा रहा है। कोटा



कोटा बैराज के 12 गेट खोलकर पानी की निकासी की गई।

से धौलपुर तक अलर्ट जारी किया गया है। कोटा बैराज से पानी की निकासी के चलते निचली बस्तियों में पानी भर

गया है। कालीसिंध से भी छोड़ा पानी:- वहीं कोटा जिले में पीकेसी-

■ कोटा जिले में पीकेसी-ईआरसीपी के तहत बने नौनैरा बैराज से भी पानी की निकासी शुरू की गई है

अभियंता विक्रांत सैनी ने बताया कि नौनैरा बैराज से तेरह गेट खोलकर 3 लाख क्यूसेक पानी की निकासी की जा रही है, जबकि कालीसिंध नदी में पानी की आवक 2.37 लाख की क्यूसेक है। नौनैरा बैराज से अधिकांश निकासी इस साल की है। दूसरी तरफ चंबल नदी में भी पानी छोड़े जाने के चलते कोटा जिले के मंडावर से बुंदी जिले के कारपेन के रोटेड़ा तक जाने वाला मार्ग बंद हो गया है। यहां पर बनी चंबल नदी के रफट वाली पुलिया पर पानी आ गया है।

भारी बरसात से रामगंजमंडी क्षेत्र में बाढ़ के हालात

कोटा/रामगंजमंडी, (निसं)। जिले में झमाझम ने नदी-नाले उफान पर ला दिए हैं। जिले के रामगंजमंडी इलाके में लगातार कई घंटे हुई बारिश से नदी, नाले और खालें उफनकर पानी बस्तियों में घुस गया। आसपास के कई गांव भी चपेट में आ गए। रामगंजमंडी क्षेत्र में बाढ़ के हालात हैं। कुदायला, देवली खुर्द, रावली व खैराबाद और सातलखेड़ी की बस्तियां डूबी हुई हैं। कुंभकोट में हालत ज्यादा बिगड़े हैं। कुदायला खाल का पानी घरों में घुस गया। उधर, कोटा बैराज से 2.90 लाख क्यूसेक पानी छोड़ा जा रहा है। यह पानी निचली बस्तियों में भर गया। कोटा बैराज से पानी की निकासी के चलते चंबल नदी के खाई रोड़ एरिया पर आवागमन बंद कर दिया गया। चंबल नदी की रियासतकालीन पुलिया के दोनों छोरों पर पुलिस तैनात है। कोटा की निचली बस्तियों में पानी घुस गया। रेस्क्यू टीम अलर्ट में। बस्तियों में मुनाबी करा दी गई। ईम्याइल चौक नयापुरा खाल, बुजराज कॉलोनी, खंड गावड़ी, खेडली फाटक क्षेत्र के निचले इलाके में पानी भरा है।

रामगंजमंडी थाना अधिकारी मनोज सिंह सिकरवार ने बताया कि

- कुदायला, देवली खुर्द, रावली व खैराबाद और सातलखेड़ी की बस्तियां डूबी, कुंभकोट में हालत ज्यादा बिगड़े
- लगातार कई घंटे हुई बारिश से नदी, नाले और खालें उफनकर पानी बस्तियों में घुस गया

रामगंजमंडी से सुकेत स्टेट हाईवे 9बी पर कुदायला का खाल आने के चलते मार्ग अवरुद्ध हो गया है। लोगों को ढाबादेह व मोड़क होकर जाना पड़ रहा है। रेस्क्यू अभियान चला रहा है। कुदायला खाल के पानी से गिरी बस्तियों से लोगों को निकाल रहे हैं। हरसंभव मदद कर रहे हैं। खैराबाद में रात में भरा पानी उतर रहा है। कई जगह जलमयन बंद कर दिया गया। हालात विकट हो गए। कुंभकोट, चारण बस्ती समेत कई बस्तियों में कच्चे और पक्के मकानों में पानी घुस गया। कच्चे घरों के गिरने का खतरा है। अचानक आए पानी से लोग सामान नहीं बचा पाए व सब छोड़कर बस्ती से निकलना पड़ा। घरों में राशन, बिस्तर डूब गए। हालांकि कुछ घंटे से बारिश रुकी। महावीर चारण ने कहा कि कुंभकोट चारण मोहल्ले में बाढ़ जैसे

हालात हैं। रामगंजमंडी तहसीलदार नेहा वर्मा का कहना है कि अतिवृष्टि के चलते जल भराव हुआ है। इससे जनजीवन प्रभावित हुआ है। एसडीआरएफ और सिविल डिफेंस की टीम लगी हुई। कुछ जगह पर शमशान और घर या अन्य भवनों की दीवार गिरने की घटनाएं हुई हैं। हालांकि जनहानि और पशुहानि नहीं हुई है। उनका कहना है कि कुदायला, कुम्भकोट, देवली खुर्द, सातलखेड़ी, खैराबाद, मंडा और कुरेडा गांव में जल भराव जैसी स्थिति थी। पानी अब धीरे-धीरे नीचे उतर रहा है, लेकिन कुदायला की बस्ती को हमने ग्राम पंचायत भवन में शिफ्ट किया है। देवली खुर्द गांव में भी पानी भर गया था जिसके बाद घरों से बच्चों का रेस्क्यू किया गया है। हालांकि घर में बड़े लोग मौजूद हैं वह निकालना नहीं चाह रहे हैं।

व्यापारी से बदमाशों ने पचास लाख की फीरोती मांगी

बीकानेर, (निसं)। बीकानेर जिले के नोखा थानातर्गत एक स्वर्ण व्यापारी से 50 लाख रुपये की फिरोती मांगने का मामला सामने आया है, जिसको लेकर रोड़ा रोड निवासी स्वर्ण व्यापारी शंकर सोनी ने थाने में मामला दर्ज करवाया है।

आरोप है कि आरोपी पांच गाड़ियों में सवार होकर आये और सोनी की पत्नी को धमकी भी दी। घटना का सीसीटीवी फुटेज भी सामने आया है। सीसीटीवी फुटेज में देखा जा सकता है कि लग्जरी

- आरोप है कि आरोपी पांच गाड़ियों में सवार होकर आये और पीडित की पत्नी को धमकी भी दी
- पुलिस ने कुछ बदमाशों को राउंडअप कर घटना में प्रयुक्त वाहनों को जब्त किया

गाड़ियों में सवार कुछ बदमाश व्यापारी के घर में घुस रहे हैं। बदमाशों ने घर में घुसते ही व्यापारी की पत्नी को पिस्तौल दिखाकर जान से मारने की धमकी दी और फिरोती की रकम 50 लाख रुपये

वाहनों को जब्त कर थाने लाया गया है। सोनी ने संदीप पारीक, मदन विश्वाई, सुरेश, पवन और सुभाष के खिलाफ नामजद मुकदमा दर्ज करवाया है। पुलिस मामले की गंभीरता से जांच कर रही है और अन्य आरोपियों की तलाश जारी है। दिनदहाड़े इस तरह की घटना से नोखा क्षेत्र में दहशत का माहौल है। सूचना पर सीओ हिमांशु शर्मा मय जाब्ता मौके पर पहुंचे और सीसीटीवी के आधार पर गाड़ियों के नंबर ट्रेस किये हैं।

की मांग की। घटना के बाद पुलिस हरकत में आई और देर रात तक सर्व ऑपरेशन चलाया गया। पुलिस ने कुछ बदमाशों को राउंडअप किया है और घटना में प्रयुक्त

भीलवाड़ा के जेतपुरा बांध पर भारी बारिश हुई

भीलवाड़ा, (निसं)। भीलवाड़ा का ऊपरमाल क्षेत्र का जेतपुरा बांध भारी बरसात से चेरापूंजी बन गया है। जब भी बारिश होने लगती है तो 4 से 5 इंच बारिश आसानी से हो जाती है। इस सीजन में पांच-छह बार तो 7 से 8 इंच बारिश हो गई है। अब तो इस सीजन का रिकॉर्ड रविवार रात को टूट गया, जब 24 घंटे में जेतपुरा बांध पर पहली बार साढ़े नौ इंच बारिश हुई। इस सीजन का रिकॉर्ड जेतपुरा बांध के नाम बन गया है। हालात यह है कि जब डेढ़ दो इंच भी बारिश कहीं अन्य जगह होती है तब उस मौसमी दशा में भी तीन से चार इंच बारिश होना आम बात हो गई है। इसके चलते मानसून के कोटे से दो गुना अधिक बारिश भीलवाड़ा के जेतपुरा बांध पर हो चुकी है। मानसून में बारिश का औसत 601

एमएम का है जबकि अभी मानसून की आधी अवधि भी खत्म नहीं हुई और जेतपुरा बांध पर 1273 एमएम बारिश दर्ज की जा चुकी है। रविवार रात को बारिश बनी आफत :-रविवार सुबह से ही मौसम बारिश का हो रहा था, लेकिन रिमझिम बारिश का जोर टूट गया, जब 24 घंटे में जेतपुरा बांध पर पहली बार साढ़े नौ इंच बारिश हुई। इस सीजन का रिकॉर्ड जेतपुरा बांध के नाम बन गया है। हालात यह है कि जब डेढ़ दो इंच भी बारिश कहीं अन्य जगह होती है तब उस मौसमी दशा में भी तीन से चार इंच बारिश

जयपुर में 4 इंच से ज्यादा बारिश, सड़कें लबालब

जेके लोन अस्पताल और शहर के निचले इलाकों में भरा पानी

-कार्यालय संवाददाता-

जयपुर।राजधानी जयपुर में दिनभर उमस के बाद सोमवार शाम को भारी बारिश हुई। करीब एक घंटे से अधिक समय की तेज बारिश से जेके लोन हॉस्पिटल और शहर के निचले इलाकों में पानी भर गया। इसके बाद रुक-रुककर बूंदबांदी का दौरा देर रात तक चलता रहा। जयपुर में सुबह 9 बजे से रात 8 बजे तक 4 इंच से ज्यादा बारिश दर्ज की गई।

मौसम विभाग के अनुसार आने वाले कुछ घंटों में और बारिश होने की संभावना है। प्रशासन ने लोगों से सावधानी बरतने की अपील की है।

■ सड़कों पर भारी ट्रैफिक जाम लगा, बीच रास्ते में घंटों तक फंसे रहे लोग

दरअसल सोमवार शाम करीब 6.30 बजे तेज बारिश का दौरा शुरू हुआ था, जो 7.30 बजे तक चला। इस दौरान बड़ी संख्या में लोग ऑफिस से घर लौट रहे थे।

शहर की बाहरी कॉलोनिनों से आने वाले लोग बीच रास्ते में ही अटक गए। तेज बारिश की वजह से सड़क पर पानी भर गया। जाम के हालत बन गए। लोगों को परेशानी का सामना करना पड़ रहा है।

जयपुर में सुबह 9 बजे से रात 8 बजे तक 4 इंच से ज्यादा बारिश दर्ज की गई। सबसे ज्यादा जे.एल.एन. मार्ग पर 111.50 मिमी (करीब 4 इंच), सांगानेर में 74 मिमी, कलेक्ट्रेट पर 55 मिमी, चौमूं में 27 मिमी और आमेर में 12 मिमी बारिश हुई। इसके अलावा जयपुर के नरैना में 20 तथा फागी में 12 मिमी बरसत दर्ज हुई।



सीकर रोड पर बी.आर.टी.एस. कॉरिडोर और उसके दोनों तरफ पानी भरने से दोपहिया व तीन पहिया वाहन चालक फंस गये।

सीकर रोड पर घुटनों तक भरा पानी:- जयपुर में सीकर रोड पर ढेहर के बालाजी, जगदंबा कॉलोनी में घुटनों तक पानी भर गया। सीकर रोड पर बीआरटीएस कॉरिडोर और उसके दोनों तरफ पानी भरने से ट्रैफिक की आवाजाही प्रभावित रही। यहां जेडीए की ओर से ड्रेनेज सिस्टम विकसित करके पानी को अमानीशाह नाले में डायवर्ट करने का काम किया गया।

जेके लोन अस्पताल में भरा पानी:- जयपुर के जेके लोन हॉस्पिटल के एक्स-रे रूम के बाहर बारिश से पानी भर गया। इस दौरान मरीजों और परिजनों को एक्स्टरे करवाने के लिए आने-जाने में परेशानी हुई।

एसएमएस अस्पताल के बाहर भी दुकानों में पानी घुसा, इससे मरीजों और उनके परिजनों को काफी परेशानियां झेलनी पड़ीं।

विधानसभा के सामने लगा जाम:- विधानसभा के सामने जनपथ पर पानी भरने से जाम के हालात बन गए। लालकोठी सब्जी मंडी से पहले जेपी फाटक अंडरपास के सामने 2 फीट तक पानी भर गया।

इसी तरह जेएलएन मार्ग पर डेढ़ फीट तक पानी भरा:- जयपुर के जेएलएन मार्ग पर एसएमएस कॉलेज और त्रिमूर्ति सर्किल पर एक से डेढ़ फीट पानी भर गया है।

जयपुर के परकोटा में तेज

बारिश से पानी भर गया। एक तरफ शाम को बूढ़ी तीज की सवारी निकल रही थी, दूसरी तरफ भारी बारिश से सड़कें लबालब हो गईं। लोग सड़कों पर जहां थे, वहीं फंस कर रह गए।

गोपालपुरा पुलिसिया पर जाम में फंसे लोग:- जयपुर में बारिश के बाद जेएलएन मार्ग, गोपालपुरा पुलिसिया और टोंक रोड पर लंबा जाम लग गया। बरकत नगर में किसान मार्ग पर पानी भरने से आवाजाही अवरुद्ध हो गई।

शहर में मुख्य सड़कों पर ट्रैफिक जाम से बचकर गुजरने की कोशिश में वाहनों का रैला कॉलोनिनों में घूमकर निकलता दिखा। ऐसे में वहां भी लोग फंसे रहे।

तीन देशी कट्टे व तीन जिंदा कारतूस सहित एक बाल अपचारी निरुद्ध

जयपुर। कालवाड थाना पुलिस ने ऑपरेशन एक्शन अगेंस्ट गन (आग) के तहत कार्रवाई करते हुए अवैध हथियार सहित एक बाल अपचारी को निरुद्ध किया है और उसके पास से हथियार तीन देशी कट्टे और तीन जिंदा कारतूस जब्त किया गया है। फिलहाल आरोपित बाल अपचारी से पूछताछ की जा रही है।

पुलिस उपायुक्त जयपुर शहर (पश्चिम) हनुमान प्रसाद ने बताया कि पुलिस कमिश्नरेंट की ओर से चलाए जा रहे ऑपरेशन एक्शन अगेंस्ट गन (आग) के तहत कालवाड थाना पुलिस ने कार्रवाई करते हुए आरोपित एक बाल अपचारी को निरुद्ध कर उसके पास से अवैध हथियार तीन देशी कट्टे और तीन जिन्दा कारतूस बरामद किया है।

थानाधिकारी कालवाड कविता शर्मा ने बताया कि मुखबिर से सूचना मिली थी कि कालवाड मेन रोड से

60वीं लक्खी पदयात्रा 31 को

जयपुर। कल्याण जी डिग्गीपुरी की 60वीं लक्खी पदयात्रा का इंतजार खत्म होने वाला है। इस बार अच्छी बारिश होने के कारण पिछले साल की तुलना में अधिक श्रद्धालुओं के पदयात्रा में शामिल होने का अनुमान है। पदयात्रा 31 जुलाई को सुबह 9 बजे चौड़ा रास्ता स्थित ताडकेश्वर महादेव मंदिर से जयकारों के साथ रवाना होगी। इस बार भी लाखों श्रद्धालु महिला-पुरुष, बालक-बालिकाएं पैदल चलकर डिग्गीपुरी स्थित भगवान कल्याण जी के दर्शनार्थ रवाना होंगे। यात्रा का शुभारंभ मुख्य केसरिया निगम ध्वज की विधिवत पूजा-अर्चना के बाद होगा। उपमुख्यमंत्री दीपा कुमारी, जलदाय मंत्री कन्हैया लाल चौधरी, सिविल लाईंस विधायक गोपाल शर्मा, हवामहल विधायक बालमुकुंदाचार्य, एडवोकेट नवीन टांक, त्रिवेणीधाम शाहपुरा के रामरिछपाल देवाचार्य महाराज, रामप्रताप सिंह एवं अन्य गणमान्य अतिथि ध्वज पूजन कर यात्रा को रवाना करेंगे। यात्रा मार्ग में चौड़ा रास्ता से लेकर जेएलएन मार्ग, टोंक रोड पर भंडारे लगाए जाएंगे।

■ बाल अपचारी अवैध हथियार देसी कट्टे व कारतूस अलवर से 15 हजार रुपये में खरीद कर लाया था

मालीवाडा रमशन घाट की तरफ से युवक आ रहा है। जिसके पास अवैध हथियार होने की संभावना है। जिस पर टीम ने संदिग्ध युवक को रोका और बैग चेक किया गया तो उक्त शख्स के कब्जे से अवैध तीन देशी कट्टे व तीन जिंदा कारतूस मिले।

पुलिस पूछताछ की गई तो सामने आया कि बाल अपचारी अवैध हथियार देसी कट्टे व कारतूस अलवर से 15 हजार रुपये में खरीद कर लाया था। उसका पिछले कुछ दिनों से कालवाड के हिस्ट्रीशीटर भूपेंद्र सिंह कालवाड के साथ सोशल मीडिया पर हुए विवाद चल रहा था।

स्कुलों की बदहाल स्थिति पर हाईकोर्ट ने लिया प्रसंज्ञान

जयपुर। राजस्थान हाईकोर्ट ने प्रदेश की स्कूलों की इमारतों की बदहाल स्थिति और संसाधनों के अभाव को लेकर स्वप्रेरित प्रसंज्ञान लिया है। इसके साथ ही अदालत ने मामले में शिक्षा मंत्रालय, बाल विकास मंत्रालय, मुख्य सचिव, एसीएस शिक्षा, प्रमुख बाल कल्याण सचिव और राष्ट्रीय बाल आयोग को नोटिस जारी कर जवाब तलब किया है। अदालत ने मामले को जनहित याचिका के तौर पर दर्ज करने के निर्देश देते हुए शिक्षा मंत्रालय और मुख्य सचिव से मामले में उठाए गए कदमों की जानकारी पेश करने को कहा है। जस्टिस अनूप कुमार डंड की एकलपीठ ने यह आदेश प्रकरण में प्रकाशित मीडिया रिपोर्ट्स पर कार्रवाई करते हुए दिए।

अदालत ने अपने आदेश में कहा कि राष्ट्रीय बाल आयोग की राजस्थ

अजमेर में तेज बारिश ने शहरवासियों की फिर से चिंता बढ़ाई, कई जगह जलभराव

नाले ओवरफ्लो हुये, खानपुरा तालाब की चादर चली, खेतों में फसलें चौपट हुई

अजमेर, (कासं)।गत दिनों जहां भारी बरसात के चलते आनासागर सहित कई बस्तियों में भरे पानी की निकासी अभी तक चल रही है तो वहीं दूसरी ओर शहर में सोमवार सुबह सात बजे से नौ बजे तक दो घंटे कई धीमी तो कहीं तेज बारिश ने शहरवासियों की चिंता बढ़ा दी। कई कॉलोनियों में तो जनजीवन अस्त-व्यस्त हो गया। तेज बारिश के चलते शहर की कई सड़कों पर जलभराव हो गया, जिससे जल निकासी की पुरानी व्यवस्था एक बार फिर फेल नजर आई और लोग कीचड़ व जलभराव से जूझते नजर आए।

सोमवार को अजमेर शहर सहित जिलेभर में तेज बारिश का अलर्ट जारी किया गया था।तेज बारिश से पहाड़ों का पानी बांडी नदी के जरिए आनासागर झील से लगातार आरहा है,जिससे झील से प्रशासन द्वारा निरंतर पानी की निकासी की जा रही है। एक्केप चैनल में तेज



अजमेर में भारी बरसात से कई नदी-नालों में पानी की आवक हुई।

बहाव के कारण ब्रह्मपुरी का नाला लबालब होने से क्षेत्र के घरों में अभी भी पानी भरा है। आनासागर का पानी

एक्केप चैनल के जरिए खानपुरा तालाब पहुंचने से तालाब ओवरफ्लो होने से चादर चलने से पानी का सड़कों पर आ

गया, जिससे आस-पास की संपर्क सड़कों पर पानी भरने से स्थानीय लोगों को आवागमन में परेशानी का सामना

■ **तेज बारिश के चलते शहर की कई सड़कों पर जलभराव हो गया, लोग परेशान हुये**

करना पड़ा। चादर चलने से खेतों में पानी भर गया है, जिससे किसानों की फसलें चौपट हो गई। किसानों ने प्रशासन से गिरदावरी की मांग की है।

मौसम विभाग ने 29 व 30 जुलाई को मध्यम से भारी बारिश की संभावना जताई है। इसको देखते हुए कलेक्टर लोकबंधु ने जिले के सभी एलकेजी से 12बीं तक के सरकारी व निजी स्कूलों के साथ आंगनबाड़ी केंद्रों में छुट्टी घोषित कर दी। प्रशासन अलर्ट मोड पर है और जलभराव वाले क्षेत्रों में निगरानी बढ़ा दी गई है। लगातार बारिश से राहत दल भी सतर्क कर दिए गए हैं।

अजमेर में तेज बारिश से बांडी नदी की दीवार गिरी

अजमेर, (कासं)।स्मार्ट सिटी योजना के तहत करीब 5.29 करोड़ रुपए की लागत से तैयार की गई पुष्कर रोड स्थित बांडी नदी रिवर फ्रंट डवलपमेंट की दीवार सोमवार सुबह हुई तेज बारिश से 200 मीटर ढह गई। हादसे के बाद अधिकारियों ने मौके पर पहुंचकर जायजा लिया और बल्लियों व मिट्टी के कट्टों से अस्थायी सुरक्षा इंतजाम किए। बांडी नदी किनारे बनाए गए वॉकिंग ट्रेल और लाल पत्थर से सजी दीवारें स्मार्ट सिटी सौंदर्यकरण योजना का हिस्सा थी।

स्थानीय नागरिकों का कहना रहा कि दीवार पिछले साल भी क्षतिग्रस्त हुई थी। इस बारे में नगर निगम और एंडीए

अधिकारियों को सूचना दी गई, मगर कोई कार्रवाई नहीं हुई। इस लापरवाही का नतीजा सोमवार को सामने आया। तेज बारिश में दीवार का एक हिस्सा नदी में गिर गया।स्थानीय नागरिकों ने आरोप लगाया कि सौंदर्यकरण के नाम पर महज लीपापोती की गई थी, जिस मार्ग पर दीवार ढही वह कॉलोनी का मुख्य रास्ता है, जिससे लोगों की आवाजाही पर असर पड़ा है।

480 मीटर का बनाया था रिवर फ्रंट :-गौरतलब है कि पुष्कर रोड से आरके पुरम तक कुल 480 मीटर का रिवर फ्रंट बनाया गया था। ज्ञान विहार कॉलोनी के पास भी 125 मीटर निर्माण हुआ। इंटरलॉकिंग पेवर

■ **स्मार्ट सिटी योजना के तहत करीब 5.29 करोड़ रुपए की लागत से तैयार की गई थी**

ब्लॉक, स्टील रेलिंग और फेंसिंग के साथ वॉकिंग ट्रेल विकसित किया गया था। दावा था कि यह परियोजना पर्यटन को बढ़ावा देगी, मगर हकीकत यह है कि स्मार्ट सिटी का सपना बारिश में ही ध्वस्त होता नजर आया।

अजमेर नगर निगम के वार्ड संख्या तीन के राधा विहार कॉलोनी हरिभाऊ उपाध्याय मुख्य के पास

स्थित बांडी नदी का अजमेर विकास प्राधिकरण लाखों रुपये खर्च कर सौंदर्यीकरण कराया गया था, परंतु ठेकेदार द्वारा गुणवत्ता पूर्ण कार्य नहीं करने के कारण कुछ समय बाद ही बांडी नदी के सौंदर्यीकरण के लिए बनाई गयी दीवार सोमवार को ढह गई। कांग्रेस कमेटी अजमेर उत्तर ब्लॉक बी के ब्लॉक अध्यक्ष पूर्व पार्षद शैलेंद्र अग्रवाल सहित कांग्रेसी प्रतिनिधियों ने जिला प्रशासन व एडीए प्रशासन के खिलाफ नाराजगी जताई है। उन्होंने कहा कि कई बार ध्यान आकर्षित करने के बावजूद प्रशासन ने कोई ध्यान नहीं दिया तथा क्षतिग्रस्त दीवार के सहारे बल्लियों

से बेरोकिटिंग करा कर अपने कर्तव्य की इतिश्री कर ली। शैलेंद्र अग्रवाल ने आरोप लगाया कि प्रशासन की लापरवाही का परिणाम ही रहा कि सोमवार को प्रातः हुई बरसात में क्षतिग्रस्त दीवार ढह गयी और मलबा बांडी नदी में समा गया। शैलेंद्र अग्रवाल ने जिला प्रशासन से मांग की है कि शांभ्रताशौभ्र बांडी नदी की क्षतिग्रस्त दीवार को ठीक कराया जाए ताकि किसी तरह की जनहानि नहीं हो। अग्रवाल ने चेतावनी दी है कि यदि तीन दिन में आवश्यक कार्यवाही नहीं की गई तो आंदोलन संबंधीहारी करनी पड़ेगी जिसकी सारी जिम्मेदारी जिला प्रशासन की होगी।

दुकान खाली करने की धमकी दी, आरोपी गिरफ्तार

श्रीगंगानगर, (निस्)।जिले के रायसिंहनगर में पुलिस ने दुकान खाली करने की धमकी देने वाले आरोपी को गिरफ्तार किया है। आरोपी पर 1० हजार का इनाम भी घोषित किया हुआ था।

जिला पुलिस अधीक्षक डॉ. अमृता दुहन ने बताया कि 6 जनवरी 2024 को अनिल कुमार ने थाने में रिपोर्ट दर्ज कराई थी। अनिल कुमार ने रिपोर्ट में बताया कि उनकी पुरानी धान मंडी में किराना दुकान है। इस दुकान को लेकर उसका मालिक के साथ विवाद चल रहा है। उनके पुत्र मनीष मिमलानी के मोबाइल पर किसी अज्ञात व्यक्ति ने कॉल करने के कश्मकी दी थी। कॉलर ने खुद को गोल्डी बराड का लेफ्ट हैंड बताते हुए कहा था कि दुकान शाम तक खाली कर दें, नहीं तो उनके भाई और परिवार को गोलियों से भून देंगे।

इस मामले में थानाधिकारी कलावती चौधरी के नेतृत्व में एक टीम का गठन किया गया। टीम ने कॉल

■ **आरोपी पर 10 हजार का इनाम भी घोषित किया हुआ था**

डिटेल का विश्लेषण कर आरोपी की मौजूदगी का पता लगाया। पुलिस ने 1० हजार रुपए के इनामी आरोपी सेटीराम उर्फ सुनील कुमार (28) को गिरफ्तार किया है। आरोपी बीकानेर जिले के खाजुवाला थाना क्षेत्र के 1० बीडी का रहने वाला है।

पुलिस के अनुसार आरोपी के खिलाफ पहले भी बाड़मेर जिले के सिवाना में धमकी देने का

मुख्यमंत्री ने संपूर्णता अभियान में श्रेष्ठ प्रदर्शन के लिए करौली को स्वर्ण पदक दिया

भजनलाल ने एचसीएम रीपा संपूर्णता अभियान सम्मान समारोह में पुरस्कार वितरित किये

■ पिछड़े जिलों को मुख्यधारा में लाने के लिए 2018 से आशान्वित जिला कार्यक्रम शुरु किया गया था। राजस्थान के बारां, जैसलमेर, धौलपुर, करौली व सिरौही जिलों को इसमें शामिल किया था। इसी प्रकार 2023 में आशान्वित ब्लॉक कार्यक्रम में राजस्थान के 27 ब्लॉक शामिल किये गये थे।



मुख्यमंत्री भजनलाल शर्मा ने एचसीएम रीपा में राज्य स्तरीय संपूर्णता अभियान सम्मान समारोह को संबोधित किया। इस अवसर पर उन्होंने अच्छा प्रदर्शन करने वाले 5 जिलों एवं 23 ब्लॉकों को विभिन्न श्रेणियों में सम्मानित किया।

प्रारंभ किया था। इस कार्यक्रम के अंतर्गत चयनित जिलों में स्वास्थ्य एवं पोषण, शिक्षा, कृषि और जल संसाधन, वित्तीय समावेशन व कौशल विकास तथा बुनियादी ढांचे जैसे पांच महत्वपूर्ण क्षेत्रों में कार्य किया जा रहा है। उन्होंने कहा कि प्रदेश के बारां, जैसलमेर, धौलपुर, करौली और सिरौही जिलों को इसमें सम्मिलित किया गया। वहीं वर्ष 2023 में प्रारम्भ हुए आशान्वित ब्लॉक कार्यक्रम में राजस्थान के 27 ब्लॉकों को भी शामिल किया गया।

कार्यक्रम में मुख्यमंत्री ने सम्पूर्णता अभियान के अन्तर्गत नीति आयोग द्वारा

स्थापित 6 प्रमुख संकेतकों की संतुष्टि में अच्छा प्रदर्शन करने वाले 5 जिलों एवं 23 ब्लॉकों को विभिन्न श्रेणियों में सम्मानित किया। उन्होंने 6 प्रमुख संकेतकों की पूर्ण संतुष्टि वाले जिले करौली को स्वर्ण पदक तथा 4 प्रमुख संकेतकों की पूर्ण संतुष्टि वाले 4 जिलों बारां, धौलपुर, जैसलमेर एवं सिरौही को कांस्य पदक से सम्मानित किया। साथ ही आशान्वित ब्लॉक कार्यक्रम के अंतर्गत 6 प्रमुख संकेतकों की पूर्ण संतुष्टि वाले 3 ब्लॉकों जायल (नागौर), रानी (पाली) और खैरवाड़ा (उदयपुर) को स्वर्ण पदक के साथ ही शेष ब्लॉकों को

रजत, कांस्य एवं ताम्रपत्र श्रेणी में पुरस्कार वितरित किए गए। इस दौरान सात तत्कालीन जिला कलेक्टरों को भी सम्मानित किया। कार्यक्रम में मुख्य सचिव सुधांशु पंत और नीति आयोग के अतिरिक्त सचिव रोहित कुमार ने आकांक्षी जिला एवं ब्लॉक्स कार्यक्रमों की क्रियान्वित और इसके सकारात्मक प्रभाव तथा उपलब्धियों पर विस्तृत रूप से प्रकाश डाला। इस दौरान एचसीएम रीपा की महानिदेशक श्रेया गुहा और आयोजना विभाग में प्रमुख शासन सचिव भवानी सिंह देथा सहित संबंधित विभागों और जिलों के अधिकारीगण उपस्थित थे।

न्यायिक कर्मचारी आज से काम पर लौटेंगे

जयपुर, 28 जुलाई।कैडर पुनर्गठन की मांग को लेकर गत 18 जुलाई से सामूहिक अवकाश पर चल रहे न्यायिक कर्मचारियों ने मंगलवार से काम पर लौटने की घोषणा की है। इसके चलते प्रदेश की 1600 से अधिक अधीनस्थ अदालतों में ठप पड़ा कामकाज वापस पटरी पर लौटेगा।

राजस्थान न्यायिक कर्मचारी संघ के प्रांतीय संरक्षक बद्रीलाल चौधरी ने बताया कि कैडर पुनर्गठन की मांग को लेकर संघ ने विधि मंत्री से मुलाकात की थी। उन्होंने कैडर पुनर्गठन को लेकर जल्दी ही आदेश जारी करने का

■ विधि मंत्री के आश्वासन के बाद 18 जुलाई से चल रहा सामूहिक अवकाश समाप्त करने की घोषणा की।

आश्वासन दिया है। इसके चलते सामूहिक अवकाश को वापस ले रहे हैं।

गौरतलब है कि राजस्थान हाईकोर्ट ने गत दिनों एक आपराधिक मामले में निचली अदालत का रिकॉर्ड पेश नहीं होने पर न्यायिक कर्मचारियों के सामूहिक अवकाश को अवैध घोषित कर दिया था। इसके साथ ही अदालत ने मामले में सभी जिला एवं सत्र न्यायाधीशों को निर्देश जारी करते हुए अवहेलना करने वाले कर्मचारियों पर कठोर कार्रवाई करने और जरूरत पड़ने पर निर्लज्ज तक करने को कहा था। इसके साथ ही अदालत ने जिला कलेक्टर को भी वैकल्पिक व्यवस्था करने के निर्देश दिए गए थे।

अदालत की ओर से कठोर रुख अपनाने के बाद कई जिला न्यायिक कर्मचारी संघ काम पर वापस लौट आए थे। वहीं प्रदेश न्यायिक कर्मचारी संघ ने भी परीक्षा पर चल रहे कर्मचारियों को कार्यभार ग्रहण करने को कहा था।

पहलगाम आतंकी हमले का मास्टरमाइन्ड मारा गया

सेना ने “ऑपरेशन महादेव” के तहत तीन आतंकवादी मार गिराए

■ सेना के सूत्रों ने बताया कि मारे गए आतंकीयों में पाक आतंकी तथा लश्करे तय्येबा का सदस्य सुलेमान शाह उर्फ हाशिम भी था जो गत 22 अप्रैल के पहलगाम अटैक का मास्टरमाइंड था, उस पर 20 लाख रु. का इनाम भी था।

पहलगाम हमले में एक स्थानीय निवासी और 25 पर्यटक मारे गए थे और भारत तथा पाकिस्तान एक पूर्ण युद्ध के कगार पर पहुंच गए थे। पहलगाम हमले के बाद जम्मू-कश्मीर पुलिस ने सुलेमान और दो अन्य के बारे में जानकारी देने वाले को 20 लाख रुपये का इनाम देने की घोषणा की थी।

सुरक्षा बलों ने मुठभेड़ के दौरान एक एम4 और एके-47 राइफल, ग्रेनेड

इसके बाद सुरक्षाबलों ने आतंकीयों का पता लगाने के लिए बड़े पैमाने पर सर्च ऑपरेशन चलाया। आज सुबह लगभग 11:30 बजे 24 राष्ट्रीय राइफल और 4 पैरा यूनिट के जवानों की एक टुकड़ी ने एडवांस गैजेट्स का इस्तेमाल करके आतंकीयों का लोकेशन पता लगाया और वहां छिपे तीनों आतंकीयों को मार गिराया।

दिव्या देशमुख ...

(प्रथम पृष्ठ का शेष)
साथ अगले साल के विमेंस कैडिडेट्स टूर्नामेंट के लिए भी क्वालिफाई कर लिया। वे इस टूर्नामेंट के लिए क्वालिफाई करने वाली दूसरी ही भारतीय बनीं। कोनेरू हम्पी ने भी फाइनल में जगह बनाने के साथ कैडिडेट्स टूर्नामेंट के लिए क्वालिफाई कर लिया। राष्ट्रपति द्रौपदी मुर्मू और प्रधानमंत्री नरेन्द्र मोदी ने भारतीय शतरंज खिलाड़ी दिव्या देशमुख को फिडे महिला विश्व कप जीतने तथा कोनेरू हम्पी को उपविजेता बनने के लिए बधाई दी है।

सुप्रीम कोर्ट ने इलैक्टोरल ...

(प्रथम पृष्ठ का शेष)
2024 के आम चुनावों में आधार को स्वीकार किया गया था और बिहार में यह व्यापक रूप से उपयोग में है। यह भी तर्क दिया गया कि बिहार जैसे राज्य में, जहाँ गरीबी, अशिक्षा और प्रवासन की दर अधिक है, वहाँ चुनाव आयोग द्वारा मांगे गए दस्तावेज, जैसे पासपोर्ट, जन्म प्रमाणपत्र, मैट्रिकुलेशन सर्टिफिकेट, स्थायी निवास प्रमाणपत्र आदि, आम लोगों के पास उपलब्ध नहीं हैं। याचिकाकर्ताओं ने यह भी कहा कि यह पहली बार है जब चुनाव आयोग उन लोगों से भी पात्रता का प्रमाण मांग रहा है, जिन्होंने पहले कई बार मतदान किया है। यदि वे ऐसा प्रमाण देने में विफल रहते हैं, तो उन्हें सूची से बाहर किया जा सकता है।

ऑपरेशन सिंदूर पर बोलने वाली में थरुर का नाम नहीं

नई दिल्ली, 28 जुलाई। संसद के मानसून सत्र में कांग्रेस सांसद शशि थरुर अपनी पार्टी से अलग थलग नजर आ रहे हैं। विरवस्त सूत्रों के मुताबिक थरुर ने ऑपरेशन सिंदूर के मुद्दे पर कांग्रेस को साफ-साफ कह दिया है कि वह इस मामले पर वही बात कहेंगे जो कहते आ रहे हैं। सूत्रों के अनुसार कांग्रेस नेतृत्व ने थरुर से बहस में शामिल होने के लिए

■ चर्चा है कि थरुर ने इस मुद्दे पर सरकार की आलोचना से इंकार कर दिया।